



UTTAR PRADESH POLICE

"सुरक्षा आपकी, संकल्प हमारा"



प्रेस नोट, आगरा परिक्षेत्र, आगरा दिनांक 05.10.2021

आगरा परिक्षेत्र के जनपद आगरा, मथुरा, फिरोजाबाद एवं मैनपुरी में आमजन हेतु सुगम एवं निर्बाध यातायात व्यवस्था सुनिश्चित कराने, सडकों को अतिक्रमण एवं जाम से मुक्त कराने के उद्देश्य से पुलिस महानिरीक्षक आगरा परिक्षेत्र, आगरा श्री नवीन अरोरा द्वारा एक विशेष अभियान दिनांक 27/09/2021 से प्रारम्भ किया गया।

उपरोक्त अभियान के क्रम में आई0जी0 रेंज आगरा द्वारा जनपद आगरा के यातायात पुलिस लाइन्स का भ्रमण कर यातायात व्यवस्था से संबंधित उपलब्ध संसाधनों, उपकरणों के क्रियाशीलता व उपयोगिता का परीक्षण किया। संसाधनों एवं उपकरणों के बेहतर प्रयोग एवं यथोचित परिणाम के संबंध में जनपद आगरा के संबंधित अधिकारीगण से वार्ता की गयी। तदोपरान्त पुलिस लाइन स्थित सभागार में वरिष्ठ पुलिस अधीक्षक जनपद आगरा, पुलिस अधीक्षक नगर, पुलिस अधीक्षक ग्रामीण पश्चिमी/यातायात, सहायक पुलिस अधीक्षक/क्षेत्राधिकारी हरीपर्वत तथा फतेहाबाद, क्षेत्राधिकारी यातायात के साथ जनपद आगरा के यातायात पुलिस से संबंधित निरीक्षक व उपनिरीक्षकगण की गोष्ठी की गयी। उक्त गोष्ठी में जनपद में उपलब्ध यातायात पुलिस द्वारा बेहतर प्रबन्धन हेतु संबंधित अधिकारीगण से सुझाव प्राप्त कर आगामी त्यौहारों के दौरान सरल व सुगम यातायात व्यवस्था हेतु विचार विमर्श किया गया। कंट्रोल रूम स्मार्ट सिटी आगरा का भ्रमण/निरीक्षण कर उपलब्ध संसाधनों, तकनीकों की समीक्षा की व उनके बेहतर प्रयोग, उद्योग/वाणिज्य बंधुओं आदि के साथ गोष्ठी कर, यातायात सुधार संबंधी विचार विमर्श कर सुझाव प्राप्त किये व उनके क्रियान्वयन हेतु संबंधित को निर्देशित किया गया। एन0जी0ओ0 हॉस्पिटल, बार एसोसिएशन, प्रोफेसर, मीडिया आदि प्रबुद्ध वर्गों के साथ गोष्ठी आयोजित कर, यातायात संबंधी

सुझाव प्राप्त किये व अनुपालन हेतु कार्य योजना बनाकर संबंधित को निर्देशित किया गया। सुगम यातायात के दृष्टिगत आगरा के संवेदनशील चौराहों/स्थानों का भ्रमण किया गया। आगरा विकास प्राधिकरण, सेतु निगम, आगरा मेट्रो परियोजना, लोक निर्माण विभाग, उ०प्र० जल निगम, उ०प्र० रोडवेज आगरा, आर०टी०ओ०, टोरेंट, एन०एच०ए०आई०, जल संस्थान व महानगर में निर्माणाधीन कार्यरत अन्य संस्थानों आदि के पदाधिकारियों से

- बेहतर यातायात सम्बन्धित सुझावों।
- निर्माणाधीन कार्यरत संस्थानों के आपसी तालमेल।
- पुलिस से सामंजस्य।
- प्रचलित प्रोजेक्ट्स की **Time line/Dead lines** का विशेष ध्यान आदि के सम्बन्ध में कार्ययोजना तैयार कर सम्बन्धित को निर्देशित किया गया।

उक्त अभियान के क्रम में दिनांक **06.10.2021** को अपराह्न **13:00** से **14:00** बजे तक मीडिया बंधुओं के साथ बेहतर यातायात व्यवस्था के संबंध में पुलिस लाइन सभागार में गोष्ठी का आयोजन किया जाना प्रस्तावित है, गोष्ठी में जनता को सुगम यातायात व्यवस्था प्रदान कराने हेतु आपसे वार्ता कर आपके अमूल्य सुझाव प्राप्त किये जायेंगे। अतः आप सभी पत्रकार बंधु उक्त गोष्ठी में सादर आमंत्रित हैं।

सोशल मीडिया सेल
परिक्षेत्रीय कार्यालय, आगरा।